



## Влада на Република Северна Македонија

Бр.44-2282/66

Скопје, 3 јуни 2020 година

### ДО МИНИСТЕРСТВОТО ЗА ЗДРАВСТВО

#### СКОПЈЕ

#### ИЗВАДОК

од Нацрт – записникот од продолжението на Шеесеттата седница  
на Владата на Република Северна Македонија,  
одржана на 3 јуни 2020 година

**„ТОЧКА 44:** Записник од Шеесет и шестиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 3 јуни 2020 година и Записник од состанокот на Комисијата за заразни болести, одржан на 3 јуни 2020 година

Владата ги разгледа Записникот од Шеесет и шестиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 3 јуни 2020 година и Записникот од состанокот на Комисијата за заразни болести, одржан на 3 јуни 2020 година и согласно предловите изнесени во расправата на седницата ги усвои следниве заклучоци:

1. Го усвои Записникот од Шеесет и шестиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 3 јуни 2020 година.
2. Го прифати предлогот од Комисијата за заразни болести при Министерството за здравство и имајќи ги предвид епидемиолошките текови во Република Северна Македонија, а во функција на спречување на ширење на Коронавирусот забрани движење на населението и возила од јавен превоз на подрачјето на градот Скопје и општините во градот Скопје и околните скопски општини Арачиново, Студеничани, Илинден, Петровец и Зелениково, како и во општините Куманово, Липково, Штип и Карбинци, Тетово и околните тетовски општини Боговиње, Брвеница, Теарце, Желино и Јегуновце, во временски период од 21.00 часот на 4 јуни 2020 година (четврток), до 5.00 часот на 8 јуни 2020 година (понеделник).



## Влада на Република Северна Македонија

Во сите останати општини во Република Северна Македонија, да се забрани движење на населението и возила од јавен превоз од 21.00 часот на 4 јуни 2020 година (четврток), до 5.00 часот на 5 јуни 2020 година (петок), а на 5, 6 и 7 јуни 2020 година (петок, сабота и недела), од 16.00 часот до 5.00 часот наредниот ден.

3. Да се забрани посета на гробиштата на територијата на Република Северна Македонија, освен во случај на погреб, во временски период од 21.00 часот на 4 јуни 2020 година (четврток), до 5.00 часот на 8 јуни 2020 година (понеделник).

Согласно ова, Владата донесе Одлука за дополнување на Одлуката за забрана и посебен режим на движење на територијата на Република Северна Македонија

4. Го определи 5 јуни 2020 година (петок), за неработен ден за сите граѓани во Република Северна Македонија.

Согласно ова, се задолжува Министерството за труд и социјална политика да објави соопштение за информирање на јавноста.

5. За време на забраната за движење на населението и возилата од јавен превоз на подрачјето на градот Скопје и општините во градот Скопје и околните скопски општини Арачиново, Студеничани, Илинден, Петровец и Зелениково, како и во општините Куманово, Липково, Штип и Карбинци, Тетово и околните тетовски општини Боговиње, Брвеница, Теарце, Желино и Јегуновце, во временски период од 21.00 часот на 4 јуни 2020 година (четврток), до 5.00 часот на 8 јуни 2020 година (понеделник) дозволи сите граѓани кои живеат во станбени објекти за колективно домување и што имаат домашни миленичиња (куче) да може да ги изнесуваат надвор од своите домови, наутро од 8.00 часот до 8.30 часот, попладне од 15.00 часот до 15.30 часот и во вечерните часови од 20.00 часот до 20.30 часот, најмногу до 100 метри од објектот во кој живеат и да го задржат минимум потребното растојание од останатите лица и да не се групираат.

6. За време на забраната за движење на населението и возила од јавен превоз во сите останати општини во Република Северна Македонија, од 4 јуни 2020 година (четврток), до 8 јуни 2020 година (понеделник), дозволи сите граѓани кои живеат во станбени објекти за колективно домување и што имаат домашни миленичиња (куче) да може да ги изнесуваат надвор од своите домови, во вечерните часови од 20.00 часот до 20.30 часот, најмногу до 100 метри од објектот во кој живеат и да го задржат минимум потребното растојание од останатите лица и да не се групираат.



## Влада на Република Северна Македонија

7. За време на горенаведените забрани за движење на населението и возилата од јавен превоз, важат исклучоците за вработените лица во Министерството за внатрешни работи, припадниците на Агенцијата за национална безбедност, Министерството за здравство, Министерството за одбрана, Армијата на Република Северна Македонија, противпожарните територијални единици, Царинската управа, земјоделските лица и фармери кои работат и се движат во атарот на руралните средини, односно важат сите претходно издадени дозволи за движење на лица, а економските оператори кои се регистрирани да вршат достава на храна преку он-лајн порачки, непречено да ја извршуваат својата работа како и во претходниот период за време на важење на претходните воведени забрани и посебен режим на движење.

За време на забраната и посебниот режим на движење на територијата на Република Северна Македонија, дозволи лицата со посебни потреби, со придружба, непречено да излегуваат надвор од своите домови, а притоа со себе да носат документ за категоризација или соодветна медицинска документација.

8. Се задолжува Министерството за здравство веднаш да подготви план за работа и организација на сите јавни и приватни здравствени установи, како и аптеките на територијата на Република Северна Македонија.“

### ПРИЛОГ 1:-Записник од ГККШ

#### ГЕНЕРАЛЕН СЕКРЕТАР НА ВЛАДАТА НА РЕПУБЛИКА СЕВЕРНА МАКЕДОНИЈА

д-р Драги Рашковски

#### ДОСТАВЕНО И ДО:

- сите државни институции
- Заедницата на единиците на локалната самоуправа
- Секторот за односи со јавност на Владата на Република Северна Македонија
- стопанските комори во Република Северна Македонија

Подготвил: Зоран Брњарчевски  
Контролиран: Љубица Р. Димовска / Ирма Мандева  
Согласен: Дејан Јакимовски  
Одобрил: Митра Спасовска



**Влада на Република Северна Македонија**

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Скопје, 3 јуни 2020 година

Архивски број: 08-780/66

Република Северна Македонија  
Republika e Sverna Makedonija  
ВЛАДА НА РЕПУБЛИКА СЕВЕРНА МАКЕДОНИЈА  
СЕВЕРНА МАКЕДОНИЈА ВЕРСИЈА ЕЛЕКТРОНСКИЕ ВЕРСИЈИ  
Скопје, 3 јуни 2020 година

Пријателјско име	В.З. д. 30.06.2020
Фамилија	Барбара
Име	Никола
Место	Скопје
Број	44-2282/66

**ЗАПИСНИК**

**од Шеесет и шестиот состанок на Главниот координативен кризен штаб  
за обезбедување целосна координација во врска со спречување на внесување и  
ширење на Коронавирус COVID-19, одржан на 3 јуни 2020 година**

На 3 јуни 2020 година (среда), со почеток во 9.30 часот, преку видео – конференциска врска со употреба на интернет комуникација, се одржа Шеесет и шестиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19.

Со Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, раководеше раководителот на Главниот координативен кризен штаб, Оливер Спасовски, претседател на Владата на Република Северна Македонија.

Во видео – конференциската врска преку употреба на интернет комуникација, учествуваа членовите на Главниот координативен кризен штаб и тоа: м-р Радмила Шекеринска Јанковска, заменик на претседателот на Владата на Република Северна Македонија и министер за одбрана, Мила Царовска, заменик на претседателот на Владата на Република Северна Македонија, задолжен за економски прашања и за координација со економските ресори, д-р Бујар Османи, заменик на претседателот на Владата на Република Северна Македонија, задолжен за европски прашања, доц. д-р Венко Филипче, министер за здравство, м-р Никола Димитров, министер за надворешни работи, м-р Наќе Чулев, министер за внатрешни работи, д-р Нина Ангеловска, министер за финансии, м-р Горан Сугарески, министер за транспорт и врски, м-р Агрон Буџаку, директор на Центарот за управување со кризи и Аднан Цафериоски, директор на Дирекцијата за заштита и спасување.



## Влада на Република Северна Македонија

### - КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Во видео – конференциската врска преку употреба на интернет комуникација, учествуваа и Дамјан Манчевски, министер за информатичко општество и администрација, Славјанка Петровска, дополнителен заменик на министерот за внатрешни работи, Викторио Димовски, директор на Агенцијата за национална безбедност, Зоран Попов, државен секретар во Министерството за надворешни работи, Лирим Шабани, државен секретар во Министерството за политички систем и односи меѓу Заедниците, Петре Шилегов, градоначалник на Град Скопје и претседател на Заедницата на единиците на локалната самоуправа и Бљеријм Колјаљи, советник на Претседателот на Република Северна Македонија.

На овој состанок на Главниот координативен кризен штаб одржан преку видео – конференциската врска преку употреба на интернет комуникација, не учествуваа Садула Дураки, заменик на претседателот на Владата на Република Северна Македонија и министер за политички систем и односи меѓу Заедниците, м-р Крешник Бектеши, министер за економија и д-р Арбр Адеми, министер за образование и наука.

На состанокот на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 се утврди следниот Дневниот ред:

#### Точка 1:

Тек и прогрес на активностите на сите надлежни институции за обезбедување целосна координација во врска со спречување, внесување и ширење на Коронавирус COVID-19

#### Точка 2:

Прашања и предпогоди



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

\* \* \*

Пред отворање расправа по материјалите во рамки на Дневниот ред, раководителот на Главниот координативен кризен штаб, Оливер Спасовски, претседател на Владата на Република Северна Македонија, поединечно ги потврди сите присутни и отсутни лица од оваа видео – конференциска комуникација.

Потоа, членовите на Главниот координативен кризен штаб, секој од своја надлежност информираа за реализацијата и спроведувањето на сите заклучоци, мерки и препораки усвоени на претходниот состанок, што е спроведено и на кој начин.

По однос на точката 1 од Дневниот ред, министерот за здравство, доц. д-р Венко Филипче, ги информираше членовите на Главниот координативен кризен штаб за состојбите, текот и прогресот на активностите на сите здравствени екипи од сите надлежни институции, како и за реализација на задолженија, мерки и препораки заради координација во врска со спречувањето на внесување и ширење на Коронавирус COVID-19, како и за состојбата на клиниките и здравствените установи низ државата. Сите надлежни институции тековно ги следат состојбите низ здравствените установи во Република Северна Македонија.

Истовремено, тој информираше дека во текот на денешниот ден е планирана работна средба со Комисијата за заразни болести при Министерството за здравство, со директорите на центрите за јавно здравје од Охрид, Куманово, Тетово и Штип, на која средба е потребно да присуствуваат и претставници од Министерството за внатрешни работи, на која ќе се дискутира фактичката состојба и мерките кои треба во иднина да се преземат во врска со справувањето со Коронавирусот.

Заменикот на претседателот на Владата на Република Северна Македонија и министер за одбрана, м-р Радмила Шекеринска Јанковска, укажа на потребата да се дефинира, односно правно да се нормира начинот на кој ќе се постапува со лицата кои не постапуваат согласно издадените решенија за домашна изолација и не ги почитуваат мерките и препораките донесени од Министерството за здравство, со цел Владата да донесе соодветен акт.



## Влада на Република Северна Македонија

### - КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Согласно доставените материјали, информирањето и предпозите изнесени во расправата на состанокот од членовите и другите присутни лица по однос на оваа точка, Главниот координативен кризен штаб, ги усвои следниве заклучоци:

1. **Државниот здравствен и санитарен инспекторат, во однос на правното дејство кое произлегува од издадените решенија за домашна изолација, да ја разгледа можноста во истите да го дефинира истото, во насока за лицата кои ги примаат решенијата за домашна изолација да се обврзани да го испочитуваат предвидениот рок од 14 дена, без можност истиот да биде предвреме прекинат, освен кога се работи за напуштање на државата во период на траење на домашната изолација (да се предвиди одредба во решението со кое ќе се дозволи прекин на домашната изолација во случај лицето да ја напушти територијата на Република Северна Македонија).**
2. **Државниот здравствен и санитарен инспекторат да изврши контрола и да ја провери веродостојноста на сите досега доставени PCR тестови, односно дали истите се направени од акредитирана лабораторија/здравствена установа и од која здравствена установа истите се издадени.**
3. **Главниот координативен кризен штаб се информираше со Податоците за констатирани прекршоци за не носење лична заштита на лицето во период од 7.00 часот 2 јуни 2020 година, до 7.00 часот на 3 јуни 2020 година, со збирна tabela на констатирани прекршоци, доставени од Министерството за внатрешни работи – Биро за јавна безбедност.**
4. **Главниот координативен кризен штаб се информираше со Дневниот извештај доставен од Државниот санитарен и здравствен инспекторат, за 2 јуни 2020 година.**



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

5. Главниот координативен кризен штаб се информираше со дневните извештаи за извршени надзори доставени од Државниот инспекторат за труд, за 29 мај и 1 јуни 2020 година.
6. Го прифати Предлогот за распределба на 20 респиратори добиени како донација од Кралството Норвешка, по јавните здравствени установи, доставен од Министерството за здравство под бр.17-4162/1 од 2.06.2020 година.
7. Го разгледа Барањето за препорака за земање на кредит од комерцијалните банки во Република Северна Македонија, доставено од ХАПА ФАРМ ДООЕЛ Скопје и истото го проследи на разгледување и понатамошно постапување до Развојна банка на Северна Македонија АД Скопје и Министерството за финансии, со цел доставување одговор по предметното Барање.
8. Го разгледа и го одобри Барањето за влез на територијата на Република Северна Македонија, доставено од АЛБЕКАТ ГРУП ДООЕЛ, под бр.0302-360-06 од 2.06.2020 година, под услов, наведените лица во предметното Барање по влез во Република Северна Македонија на свој трошок да бидат спроведени во задолжителен државен карантин и самостојно да организираат и направат PCR тестови за наведените лица и да останат во државен карантин до добивање на резултатите од тестирањето.

По добивање на резултатите од тестирањето, лицата да бидат упатени во 14 дневна домашна изолација.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

9. Го разгледа Барањето за изземање на мерки и обврски при влез на домашни државјани во Република Северна Македонија поради постоење економски интерес, доставено од Друштвото за производство, услуги и трговија КРИН ПРОИЗВОДСТВО ДОО, увоз – извоз с.Беровци, Прилеп, под бр. 06-097-1 од 1.06.2020 година и го одобри истото поради постоење на економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицето наведено во предметното Барање (Горан Нешкоски) при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а задолжително при извршувањето на работата и работните активности и по завршувањето на истите да се придружува до протоколите од Министерството за здравство.

Министерството за надворешни работи да асистира за непречен транзит на лицето од предметното Барање до Република Косово.

10. Го разгледа Барањето доставено од СЕМОС ДОО Скопје, под бр.03-128 од 2.06.2020 година и го одобри истото поради постоење на економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицето наведено во предметното Барање (Миодраг Василевски) при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а задолжително при извршувањето на работата и работните активности и по завршувањето на истите да се придружува до протоколите од Министерството за здравство.

Министерството за надворешни работи да асистира за непречен транзит на лицето од предметното Барање до Даниловград, Република Црна Гора.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

- 11. Го разгледа Барањето за дозвола на влез на територијата на Република Северна Македонија, доставено од Фабрика Вори Јорданка ДООЕЛ Гевгелија, од 2.06.2020 година и го одобри истото поради постоење економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицето наведено во предметното Барање (Кузманов Петр, државјанин на Руската Федерација) при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а задолжително при извршувањето на работата и работните активности и по завршувањето на истите да се придржува до протоколите од Министерството за здравство.**
- 12. Го разгледа Барањето за одобрување на влез на територијата на Република Северна Македонија, на странски државјани со цел остварување на работен состанок во Општина Тетово, доставено од Општина Тетово, под бр. с.л. од 2.06.2020 година и го одобри истото поради постоење државен интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицата наведени во предметното Барање (Марио Геренцир и Златко Јевак, државјани на Република Хрватска) при влез на територија на Република Северна Македонија да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија, а задолжително при извршувањето на работата и работните активности и по завршувањето на истите да се придржуваат до протоколите од Министерството за здравство.**



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

13. Го разгледа Барањето доставено од ЕСКАВАТОРИ МК ДООЕЛ, Скопје, под бр.03-5200 од 2.06.2020 година и го одобри истото поради постоење државен интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов на лицата наведени во предметното Барање (24 државјани на Република Косово) при влез на територија на Република Северна Македонија на граничниот премин Блаце да им бидат направени PCR тестови од соодветна здравствена установа, а потоа лицата да бидат упатени во домашна изолација до добивање на резултатите од тестирањето во нивните закупени сместувачки објекти во општина Штип.

По добивање на резултатите од тестирањето, овие лица задолжително при извршувањето на работата и работните активности и по завршувањето на истите да се придружуваат до протоколите од Министерството за здравство.

14. Го разгледа Барањето за одобрување на влез на територијата на Република Северна Македонија, на странски државјани од Боцна и Херцеговина, доставено од Спорт Висион ДООЕЛ Скопје и го одобри истото поради постоење економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов на лицата наведени во предметното Барање (Драган Станојловик, Раствко Новаковик и Владимир Станојловик) при влез на територија на Република Северна Македонија да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија, а задолжително при извршувањето на работата и работните активности и по завршувањето на истите да се придружуваат до протоколите од Министерството за здравство.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

15. Го разгледа Известувањето доставено од Соња Карапец, директор на Студентскиот дом „Кочо Рацин“ Битола и истото го проследи на разгледување и понатамошно постапување до Министерството за образование и наука и Министерството за финансии, со цел доставување одговор по предметното Известување.
16. Ја разгледа Молбата доставена од Националната пливачка федерација од 2.06.2020 година и истата ја проследи на разгледување и понатамошно постапување до Комисијата за заразни болести при Министерството за здравство, со цел доставување на одговор по истата.
17. Го разгледа Барањето, доставено од Георгиевски Груп ДООЕЛ Скопје и го одобри истото поради постоење економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицето наведено во предметното Барање (Јордан Георгиевски) при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а задолжително при извршувањето на работата и работните активности и по завршувањето на истите да се придржува до протоколите од Министерството за здравство.
18. Го разгледа Барањето доставено од Општина Брвеница за влез на територијата на Република Северна Македонија, поради присуство на погреб и го одобри истото само за членови на најтесното семејство на почнатото лице и под услов членовите на најтесното семејство на почнатото лице да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

По влегување на територија на Република Северна Македонија и за време на погребот овие лица да бидат под постојана полициска придружба, а до напуштање на Република Северна Македонија (во наредните два до три дена) да бидат упатени во домашна изолација.

19. Го разгледа Барањето доставено преку Министерството за надворешни работи за скратување на временскиот период на домашна изолација поради заминување од Република Северна Македонија, доставено од Мирко Митровски, државјанин на Република Северна Македонија и Иоана Кристина Гинеја, државјанин на Република Романија и истото го проследи на разгледување и понатамошно постапување до Државниот санитарен и здравствен инспекторат, со цел доколку истото се оцени за оправдано да предложат начин и под кои услови може да се реализира предметното Барање.
20. Го разгледа Барањето доставено од Зорица Кускинска за влез на територијата на Република Северна Македонија и изземање од мерката задолжителен државен карантин на лицето наведено во предметното Барање (Аднан Салчин, државјанин на Босна и Херцеговина), поради семејно обединување и го одобри истото, под услов лицето при влез на територијата на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, со цел да биде упатено во домашна изолација.

Доколку лицето не приложи соодветна медицинска потврда, по влегување на територија на Република Северна Македонија, задолжително да се упати во соодветна здравствена установа за да организира и направи вакво тестирање.



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

21. Ја разгледа Препораката доставена од група адвокати и истата ја проследи на разгледување и понатамошно постапување до Министерството за правда, со цел доставување на одговор по истата.
22. Го разгледа дописот доставен од Здружение на преведувачи и толкувачи на Република Северна Македонија, со предложени препораки и истите ги проследи на разгледување и понатамошно постапување до сите органи на државната управа, јавните претпријатија основани од државата, акционерските друштва во државна сопственост, другите државни институции и единиците на локалната самоуправа во Република Северна Македонија.
23. Го разгледа Барањето, доставено од 4 А-М ДОО Тирана, Подружница 4 А-М Скопје и го одобри истото поради постоење економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицето наведено во предметното Барање (Рени Металијај) при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а задолжително при извршувањето на работата и работните активности и по завршувањето на истите да се придржува до протоколите од Министерството за здравство.
24. Го разгледа Барањето доставено од Албуријм Исени за влез на територијата на Република Северна Македонија и изземање од мерката задолжителен државен карантин на лицата наведени во предметното Барање (Албуријм Исени, Флора Исени, Реис Исени и Харис Исени) и го одобри истото имајќи ја предвид возрастта на децата, под услов лицата при влез на територијата на Република Северна Македонија да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија, со цел истите да бидат упатени во 14 дневна домашна изолација.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

25. Го разгледа и не го одобри Барањето доставено од Мејдија Зулфи и Дашмир Рагиби, имајќи предвид дека согласно протоколите и воспоставената пракса за присуство на погреб, дозволено е присуство само на членови од потесното семејство.
26. Го разгледа и не го одобри Барањето доставено од Ивана Толеска, односно лицата наведени во предметното Барање при влез на територија на Република Северна Македонија да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија, со цел истите да бидат упатени во 14 дневна домашна изолација.
27. Го разгледа и го одобри Барањето доставено од Дрита Куртиши, односно лицата наведени во предметното Барање при влез на територија на Република Северна Македонија да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија, со цел истите да бидат упатени во 14 дневна домашна изолација.
28. Го разгледа Барањето доставено од Ристо Вуков од 3.06.2020 година и го одобри истото поради постоење државен интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицето наведено во предметното Барање при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а задолжително при извршувањето на работата и работните активности и по завршувањето на истите да се придружува до протоколите од Министерството за здравство.



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

29. Го разгледа и условно го одобри Барањето доставено од Елма Заими од Куманово за изземање од мерката за спроведување задолжителен државен карантин и без упатување во домашна изолација, доколку ова лице приложи соодветна потврда од Технолошко – металуршкиот факултет во Скопје за продолжување на испитната сесија со физичко присуство на студентите. Дополнително, доколку ова лице обезбеди таква потврда, при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија.
30. Го разгледа Барањето доставено од ГУ Скопје ДООЕЛ и го одобри истото поради постоење економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицето наведено во предметното Барање (Авраам Полихронис) при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а задолжително при извршувањето на работата и работните активности и по завршувањето на истите да се придружува до протоколите од Министерството за здравство.
31. Го разгледа и го одобри Барањето доставено од Арбен Реткоцери, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицето наведено во предметното Барање при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а задолжително при извршувањето на работата и работните активности и по завршувањето на истите да се придружува до протоколите од Министерството за здравство.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

32. Го разгледа Барањето доставено од Татјана Кузмановска и го одобри истото имајќи ја предвид приложената медицинска документација и здравствената состојба на нејзиното дете, односно одобри излез / влез од/на територија на Република Северна Македонија за лицата наведени во предметното Барање (Зоран Кузмановски, Татјана Кузмановска и Андреј Кузмановски), без спроведување во задолжителен државен карантин и без упатување во домашна изолација, поради неопходна грижа за своето дете и извршување на редовни прегледи и терапии.
33. Го разгледа и го одобри Барањето од BTA Food&Services Group и го одобри истото поради постоење економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицето наведено во предметното Барање (Афшар Јавуз, државјанин на Република Турција) при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а задолжително при извршувањето на работата и работните активности и по завршувањето на истите да се придружува до протоколите од Министерството за здравство.
34. Го разгледа и го одобри Барањето доставено од Јалдузе Хоти, државјанин на Република Косово, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицето наведено во предметното Барање при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија и истиот ден по завршување на активностите да ја напушти територијата на Република Северна Македонија.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

35. Го разгледа Барањето доставено од д-р Башким Исмаили, директор на ЈЗУ Специјална болница по гинекологија и акушерство Мајка Тереза – Чайр, Скопје, под бр.03-348/1 од 3.06.2020 година, и го одобри истото поради постоење на државен интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицето наведено во предметното Барање (Афшар Јавуз, државјанин на Република Турција) при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а задолжително при извршувањето на работата и работните активности и по завршувањето на истите да се придржува до протоколите од Министерството за здравство.
36. Го разгледа Барањето од АД Бутел Погребен Сервис и истото го проследи на разгледување и понатамошно постапување до Министерството за надворешни работи, со цел воспоставување на контакт со акционерското друштво и да се утврди потребата дали и во кои случаи ќе биде потребна аистенција од Министерството за надворешни работи.
37. Го разгледа Барањето доставено од Виктор Ангелов од Скопје и го одобри истото поради постоење на државен интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицата наведени во предметното Барање (Виктор Ангелов и Бојана Тасевска) при влез на територија на Република Северна Македонија да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија, а Министерството за надворешни работи да асистира за непречен транзит на овие лица до Република Северна Македонија.



## Влада на Република Северна Македонија

### - КАНЦЕЛАРИЈА НА ПРЕТСЕДАТЕЛОТ НА ВЛАДАТА -

38. Го разгледа Барањето за одобрување на влез на странски државјан, доставено од ФК Македонија Ѓорче Петров-1932 АД Скопје, под бр.141/2020 од 3.06.2020 година и го одобри истото поради постоење на државен интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицето наведено во предметното Барање (Ковачев Мартин Стојанов, државјанин на Република Бугарија) при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а задолжително при извршувањето на работата и работните активности и по завршувањето на истите да се придржува до протоколите од Министерството за здравство.
39. Го разгледа и го одобри Барањето за патување до Крагуевац, Република Србија за лицата наведени во предметното Барање (Слободанка Танова и Добра Бојмацалиева), а по враќањето во Република Северна Македонија да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија, со цел нивно упатување во домашна изолација.
40. Го разгледа Барањето за мислење за странски државјанин за добивање на дозвола за влез во државата, доставено од ЕУРОНИКЕЛ ИНДУСТРИ ДОО, Кавадарци, под бр.03-384/1 од 3.06.2020 година и го одобри истото поради постоење на економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицето наведено во предметното Барање (Елефтериос Какламанос, државјанин на Република Грција) при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а задолжително при извршувањето на



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

работата и работните активности и по завршувањето на истите да се придржува до протоколите од Министерството за здравство.

41. Го разгледа дописот доставен од Трговско друштво за превоз на патници во друмскиот сообраќај АРБОР ТОУРС ДООЕЛ – Скопје и одобри реализација на истото, а доколку е потребно Министерството за надворешни работи да асистира во реализацијата на транзитот на наведените студенти до Љубљана, Република Словенија.

42. Го разгледа Барањето доставено од Сашо Костадиновски, државјанин на Република Северна Македонија и го одобри истото, под услов лицето наведено во предметното Барање при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија.

По однос на точката 2 од Дневниот ред, немаше прашања, ниту предлози.

Горенаведените, заклучоци, препораки и констатации беа едногласно прифатени, без забелешки од членовите на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 и за задолженијата кои произлегуваат од истите веднаш да бидат информирани сите надлежни институции, со цел нивно итно операционализирање и реализација.



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

\*  
\*  
\*

Содржината на овој записник е од интерен карактер за органите на државната управа и другите државни институции и задолженијата кои произлегуваат од истиот се однесуваат исклучиво на премателот на задолжението.

На овој состанок одржан преку видео – конференциската врска преку употреба на интернет комуникација е воден записник.

### ПРЕТСЕДАТЕЛ НА ВЛАДАТА НА РЕПУБЛИКА СЕВЕРНА МАКЕДОНИЈА

Оливер Спасовски



Врз основа на член 58 став (1) точка (3) од Законот за заштита на населението од заразни болести („Службен весник на Република Македонија“ бр.66/04, 139/08, 99/09, 149/14, 150/15 и 37/16), Владата на Република Северна Македонија, на седницата, одржана на 3 јуни 2020 година, донесе

**ОДЛУКА**  
**за дополнување на Одлуката за забрана и посебен режим на движење на територијата на Република Северна Македонија**

**Член 1**

Во Одлуката за забрана и посебен режим на движење на територијата на Република Северна Македонија („Службен весник на Република Северна Македонија“ бр. 72/20, 74/20, 76/20, 78/20, 89/20, 92/20, 100/20, 105/20, 107/20, 111/20, 119/20, 125/20, 130/20, 134/20 и 136/20), во членот 1, по точката 1. се даваат две нови точки 2. и 3. кои гласат:

„2. Се забранува движење на населението и возила од јавен превоз на подрачјето на градот Скопје и општините во градот Скопје и околните скопски општини Арачиново, Студеничани, Илинден, Петровец и Зелениково, како и во општините Куманово, Липково, Штип и Карбинци, Тетово и околните тетовски општини Боговиње, Бrvеница, Теарце, Желино и Јегуновце, во временски период од 21.00 часот на 4 јуни 2020 година (четврток), до 5.00 часот на 8 јуни 2020 година (понеделник).

Во сите останати општини во Република Северна Македонија, се забранува движење на населението и возила од јавен превоз од 21.00 часот на 4 јуни 2020 година (четврток), до 5.00 часот на 5 јуни 2020 година (петок), а на 5, 6 и 7 јуни 2020 година (петок, сабота и недела), од 16.00 часот до 5.00 часот наредниот ден.

3. Се забранува посета на гробиштата на територијата на Република Северна Македонија, освен во случај на погреб, во временски период од 21.00 часот на 4 јуни 2020 година (четврток), до 5.00 часот на 8 јуни 2020 година (понеделник).“.

**Член 2**

Оваа одлука влегува во сила наредниот ден од денот на објавувањето во „Службен весник на Република Северна Македонија“.

Бр. 44-2416/16  
3 јуни 2020 година  
Скопје

**ПРЕТСЕДАТЕЛ НА ВЛАДАТА НА  
РЕПУБЛИКА СЕВЕРНА  
МАКЕДОНИЈА**

Оливер Спасовски  
